



Сустрэча Міністра сувязі і інфарматызацыі з працоўным калектывам Віцебскага філіяла РУП «Белпошта»

11 лістапада 2020 года Міністр сувязі і інфарматызацыі Шульган Канстанцін Канстанцінавіч наведаў Віцебскі філіял РУП «Белпошта» і сустрэўся з працоўным калектывам.

У рамках мерапрыемства абмяркоўваліся пытанні развіцця паштовай сувязі, якое накіравана на ўдасканаленне тэхналагічных працэсаў з выкарыстаннем інфармацыйных тэхналогій, развіццё электроннай камерцыі, пашырэнне спектру дыстанцыйных паштовых паслуг, а таксама развіццё банкаўскіх і фінансавых паслуг.

Прымаючы пад увагу развіццё электронных сэрвісаў, што выяўляецца ў жаданні спажыўцоў атрымліваць паслугі ў дыстанцыйным фармаце, былі разгледжаны перспектывы ўкаранення нацыянальнай паштовай электроннай сістэмы, якая дазволіць забяспечыць даступнасць і якасць прадастаўляемых паслуг.

Сустрэча прайшла ў форме адкрытага дыялогу, усе ўдзельнікі атрымалі тлумачэнні на свае пытанні. Кіраўнік ведамства падзякаваў працоўнаму калектыву Віцебскага філіяла РУП «Белпошта» за іх уклад у развіццё галіны сувязі.

Source URL: <https://mpt.gov.by/news/12-11-2020-6873>